

Er kundin nøgdur eru vit nøgd

Hóast Norðoya Sparikassi ikki telist millum teir stóru, so forðar tað teimum ikki á at taka upp kappingina við teir. Tað verður nú gjørt við einum nýggjum lániltilboði "Heimlán", har kundin kann spara 70.000 kr. eftir 20 árum

LÁNILTILBOÐ

Orðmyndir: Snorri Brend

Klaksvík: - Vit ynskja altíð at okkara tænastru skulu vera kundinum at gagni. Eisini tá talan er um okkara nýggja lániltilboð.


- Onkur vil kanska siga, at tað er heldur bláoygt at hugsa so, - tí skal sparikassin ikki eisini fáa gagn av hesum? Men okkara royndir í 86 ár hava prógvað, at tað sum er best fyri kundan er eisini best fyri okkum, sigur stjórin, Eyðfinn Reyðberg.

Fyrirpartin í gjárkom hesin lítli, men kortini virkisfúsi og framburðshugaðipeningastovnurin við einum góðum tilboði til kundar sínar. Eitt tilboð sum sparikassin væntar sær nógv av:

- Hetta er ein lánimøguleiki sum fer at gera tað munandi lættari hjá húsaegjarum. Nú kann nevnliga alt savnast í einum láni, har kundin kann spara heilt nógv pening, sigur sparikassa-stjórin.

Nýggja lánið ber heitið Heimlán, og hefur sum undirheitið "Eitt heim, eitt lán, eitt gjald". Her fær kundin eina stigvíst lækkandi rentu, eitt fast nettogjald og har hann rindar tann dýrasta partin fyrst.

Kundin fær nú møguleika at taka lánið yvir 20 ár. Sam-



Eyðfinn Reyðberg væntar at kundarnir í Norðoya Sparikassa verða fegnir um nýggja tilboðið, og at teir nýggju eisini verða tað

stundis kann hann taka 80 % av láninum sum 1. veðrættur við eini rentu uppá 3,45, meðan 2. veðrættur hevur eina rentu uppá 5,45.

Spjaða virkseimið

Tað eru nógvar orsøkir til at Norðoya Sparikassi nú kemur fram við hesum spildurnýggja og nógva eftirspurda lániltilboðnum.

Sparikassin er sjálvandi í kapping við allar hinar bankarnar og sparikassarnar í landinum, hóast teir enn bert hava deildir í Klaksvík og í Leirvík.

Ætlanin er kortini at spjaða virkseimið enn longur út, og tí verða í lötuni fyrireikingar gjørdar til at lata tvær deildir upp aftrat - eina í Runavík og

eina í Havn. Tann seinna letur helst upp næsta summer.

Hetta fer so at hava við sær, at sparikassin kann røkka nógva longur út enn áður - fyrst og fremst til Klaksvík og Norðoyggjar, men nú eisini Eysturoynna, Havnina og aðrar partar av landinum.

Tey í Norðoya Sparikassa eru vitandi um, at fólk

hava kunnað samráðst seg til eina góða rentu hjá peningastovnunum. Men við tí nýggja Heimláninum ynskja tey at skera alt yvir ein kamb: Nú kann nevnliga 80 % av láninum fáast sum 1. veðrættur.

- Við hesum nýggja tilboðnum kann ein kundi spara heilt upp í 70.000 kr., ta tíðina hann skal gjalda lánið

Her ber altso til at eiga húsini, samstundis sum ein fær sær einhvørja útbúgving. Ella hendir tað øvuga - at ein gerst arbeiðsleysur - so kann ein skái fáast í afturgjaldingini, ella í samband við barnsburð.

Kundin hevur eisini møguleika at fáa eitt sonevnt klippikort til 36 mánaðir, har einki skal gjaldast aftur av láninum.

Skifta peningastovn

Á heimasíðu sínari hevur Norðlýsið eina kanning um lán og peningastovnar.

Spurningurin ljóðar, um fólk høvdu skift peningastovn um teimum stóð ein betri renta í boði.

Av teimum 286 sum høvdu atkvøtt í morgun, svaraðu - ikki óvæntað - 63 % ja og 37 % nei.

aftur. Og tað er ikki so lítið, sigur Eyðfinn Reyðberg.

Smidligheit

Hetta er so bara ein partur av tilboðnum, tí lagt verður eisini upp til smidligheit fyri kundan.

Henda smidligheitin sæst aftur í, at kundin kann gera serstakar avtalur við sparikassan um afturgjaldingina. Hesar avtalurnar verða sjálvandi avtalaðar, tá lánið verður undirskrivað.

Í tilboðnum er møguleiki t.d. bert at gjalda rentu ella als einki í eitt ávíst tíðarskeið. Hetta kemur væl við hjá teimum sum eiga hús, men sum velja at fara uttanlands í lestrarörindum.

Mini-marknaður á ICEX

Íslendski virðisbræva-marknaðurin, ICEX, hevur nú eisini sett á stovn ein marknað fyri vakstrarfyrirkur.

Hetta slagðið av marknaðum er vanligt í flestu av londunum kring okkum, og er hesin roknaður sum eitt stað, har fyrirkur at kalla kunnu venja seg til tilveruna sum skrásettar fyrirkur.

Formligu krøvini til fyrirkurnar eru nakað minni, um tær verða listaðar á iSEC, heldur enn á ICEX-marknaðinum. Eitt nú verður kravt av ICEX-listaðum fyrirkum, at tær skulu í minsta lagi hava eina 3-ára langa søgu, at marknaðarvirðið skal vera oman fyri 60 mió kr., og at fyrirkur í minsta lagi skal hava 300 partaeigarar, sum tilsamans eiga 25% av fyrirkuni. Hesi krøv verða ikki sett til fyrirkur í iSEC.

Hartil eru rapporteringskrøvini viðvíkjandi roknaskapum ikki heilt so umfatandi, men kunningararkrøvini eru tó framvegis tey somu. Øll kunning, sum kann hava ávirkan á kursvirðið, skal fráboðast marknaðinum, áðrenn hetta verður kunnað øðrum. Somuleiðis er krav, at fyrirkurnar skulu gera »insider« reglur.

Nú er somikið stutt fráliðið, síðani nýggi marknaðurin sá dagsins ljós, men hesin kundi verið ein upplagdur møguleiki hjá fleiri færoyyskum fyrirkum. Í nógvum færoyyskum verður nevnliga hildið, at fyrirkurnar eru ov litlar til ICEX, og tá er iSEC ein góður møguleiki, um ynskið kortini er at lista fyrirkuna.

-mørk



Norðoya Sparikassi hevur 86 ár á baki, og veit tí, at tað sum er gott fyri kundan, er eisini gott fyri sparikassan